

پاکستان کے 11 شہروں سے بیک وقت شائع ہونے والا واحد اخبار

جلد 14 شمارہ 104 | بدھ 12 شعبان المعظم 1435ھ، 11 جون 2014ء، 28 جیٹھ 2071 ب، صفحات 16 قیمت 12 روپے



مقامی ہوٹل میں انسٹیٹیوٹ برائے پالیسی ریفارمز کے زیر اہتمام ”قومی ترقی میں صوبوں کا کردار اور صوبائی بجٹ تجاویز“ کے موضوع پر منعقدہ سیمینار سے سابق وفاقی وزیر تجارت ہمایوں اختر خان خطاب کر رہے ہیں

اٹھارویں ترمیم کے بعد صوبے کافی حد تک خود مختار ہو گئے: ہمایوں اختر

خود مختاری میں اضافے کے بعد صوبوں کو بھی کارکردگی بہتر کرنا ہوگی: سیمینار سے خطاب

لاہور (کامرس رپورٹر) ”قومی ترقی میں صوبوں کا کردار اور صوبائی بجٹ کیلئے ترجیحات اور تجاویز“ کے عنوان سے سابق وزیر تجارت ہمایوں اختر خان کی زیر صدارت انسٹیٹیوٹ فار پالیسی ریفارمز کے زیر اہتمام سیمینار کا انعقاد کیا گیا۔ سیمینار سے ہمایوں اختر خان کے علاوہ سابق وزیر خزانہ ڈاکٹر حفیظ پاشا نے بھی اظہار خیال کیا۔ سیمینار سے خطاب کرتے ہوئے آئی پی آر کے چیئرمین ہمایوں اختر خان نے کہا کہ اٹھارویں ترمیم کے بعد صوبائی حکومتوں کی اہمیت میں خاطر خواہ اضافہ ہوا ہے این ایف سی ایوارڈ کی صوبوں کو منتقلی کی وجہ سے صوبوں کے وسائل میں اضافہ ہوا ہے نیز

اٹھارویں ترمیم کے بعد صوبے کافی حد تک خود مختار ہو گئے ہیں۔ صوبائی خود مختاری میں اضافے کے بعد اب صوبوں کو بھی اپنی کارکردگی بہتر کرنا ہوگی جس میں ریونیو بڑھانے کے علاوہ قومی ترقی میں بھی اپنا حصہ بڑھانا ہوگا۔ اب صوبائی حکومتوں کو اپنی ترقی کی منازل طے کرنے کیلئے ایک بہترین ویژن کو مد نظر رکھتے ہوئے اپنی آمدن کے ہدف کو پورا کرنا ہوگا۔ سیمینار سے خطاب کرتے ہوئے ماہر معاشیات نے صوبوں کی کارکردگی کا جائزہ پیش کیا اور اپنی سفارشات سے آگاہ کرتے ہوئے کہا کہ صوبوں کو زیادہ سے زیادہ وسائل پیدا کرنے کی ضرورت ہے۔